



PANRA

Nuyo b'epji k'o mami ja'a
Kja nuyo jñiñi ñe ts'ijmurjñiñi
K'o menzumi neje jmurjnini
Jnatrjo k'o kanra
JA NE JNINI B'ONRO.

• Ma Juajniji kjo ra ngara a xóñi kja Jñiñi B'onro 2023-2024 •



Ma Juajniji kjo ra ngara a xóñi kja Jñiñi B'onro 2023-2024

Ma ra mbĩrĩ ne zana nzincho de kjéé 2023, nuyo nrixu ñeje yo b'ézo a Jñiñi B'onro so'o ra jmurĩ kja nuyo ja ni tsja ngek'o ra juajnĩ nuyo:

- 66 nte Arkate kja ne Tr'angumĩ jak'o jókiji jébb'i a Jñiñi B'onro;
- k'o 16 k'o kanra a xóñi kja nuyo Tr'angumĩ jmurte;
- k'o 204 k'o kanra jak'o xits'iji pjé ri tsja;
- ñeje k'e nte k'ĩ b'ĩb'ĩ a xóñi kja ne Tr'angumĩ nu Arkate.

K'o nrame k'o me ni mubi kja nuyo ja ni tsja ngeje:

- ma pjĩrĩ kjiñi nte (ts'ich'a pa'a ne dyéch'a naja zana ne kjéé yeje otrjo yeje jñii kja ne jñipa ne naja zana ne kjéé yeje otrjo yeje nziyo);
- ma ra opjiji o chju'u k'ĩ ne ra ngara a xóñi (jñincho pa'a kja dyéch'a ts'icha pa'a ne yeje zana ne kjéé yeje otrjo yeje nziyo);
- k'o zónĩ nte (naja pa'a ne jñi'i zana kja dyóte nzincho pa'a ne jñi'i zana ne kjéé yeje otrjo yeje nziyo), ñeje
- k'e pa'a ma ra juajniji kjo ra ngara a xóñi, (k'e yeje pa'a ñanto zana ne kjéé yeje otrjo yeje nziyo).

¡Ra ngeje na juajnĩ ja ni tsja k'ĩ na nojo'o kja i pézhéji! Ñeje ri mene nzi texeziji, dya kjo ra b'ézhi, ra ma juajniji kjo ra ngara a xóñi, xo ñeje ri panrame pjé nge k'o kjogĩ ngek'o dya so'o ra m'ome.





Ma dya neji nuyo b'épji jak'o mamiji najo'o

N'año nte xo jmurte dya kortpiji jñii ñeje dya neji me nriñiji ngek'o dya kjo pjós'i: b'ib'i k'o dya jyezi k'o pale ñeje k'o male ra ma juajñiji kjo ra ngara a xóñi, dya jyeziji nuyo nrixu ro jyod'iji ro nganraji a xóñi xo dya mi panraji k'o ngumĩ jak'o panraji o b'és'i nuyo jñiñi jñatrjo.

Ngek'o, nuyo arkate kja yo jñii ngumĩ arkate kjaji o b'épji ngek'o ra kjapiji ra n'oki k'o dya jyezi ra téji, k'o juns'iji b'épji jak'o mamiji najo'o, so'o dya nra ra zézhi ngek'o ra xéd'ëji ra juajñiji k'o nte k'o ra ngara a xóñi, so ra ngeje nte k'o me jueme ngek'o ra uniji sets'i ra juajñiji k'o mboxpale k'e pa'a ma juajñiji kjo ra ngara a xóñi, ñeje k'o dya nra neji ra kjapiji zézhi k'o jmurte k'o jyod'i ra ngara a xóñi nuk'o nrixu ñeje k'o b'ézo. Jánzi zézhi k'o kjaji ngeje ma ba sējë yo nrama ma juajñiji kjo ra ngara a xóñi yo pa'a yo mamĩ yo jéb'i ñeje k'o nte k'o mamĩ jarga kja, nzakja nuyo ts'ijñiñi ñeje k'o b'atrji ñeje k'o jmurjñiñi Jñatrjo k'o kanra a Tr'ajñiñi B'onro.

B'épji k'o mamĩ ja'a a Jñiñi B'onro Ma ra sējë k'o pa'a ma ra juajñiji kjo ra ngara a xóñi

K'i otr'i b'épji mamĩ ja'a nuyo arkate ñeje k'o jmurte k'o jókĩ jéb'i a Jñiñi B'onro ra jñanraji kjo ngeje k'o ra pjós'iji (otr'i k'o nte k'o dya mus'iji añeba, nrixu, nte k'o dya so'o ra nzhód'i, k'o pale ñeje male kja yo jñiñi Jñatrjo), xo angezeji ngeje i nteji ngek'o juajñiji kjo ra ngara a xóñi, texe nuyo kjaji ma nzhód'i k'o ne ra ngara a xóñi matr'i k'o nte ra juajñiji.





Ma kjogĩ, ma dya b'é pjĩrĩ nzhód'iji ra jyod'iji nte, k'o jmurte so'o ra pës'ëji na nte jak'o mamĩ k'o jéb'i (Na k'ĩ ra b'ĩb'ĩ a xóñi xo ñeje na k'ĩ ra pjós'ĩ kja k'é b'épi) k'o nte k'o jod'ĩ ra ngara a xóñi kja yo ts'ijñĩni ñeje kja yo b'atrjĩ, xo ñeje kja yo jmurjñĩni Jñatrjo k'o kanra a Tr'ajñĩni B'onro, ngek'o ra so'o ra arkate ma pës'i na punkjĩ nte k'o sitti; xo ñeje na jak'o mamĩ nuyo jéb'i kja nuyo n'año nte k'o ra pjós'ĩ (jak'o b'ĩb'ĩ nte k'o mamĩ ne jéb'i), kja nuyo arkate k'o jók'ĩ jéb'i k'ĩ pjĩrĩ ra ngara o dyóji nzi b'ézo xo ñeje nrixu ra chjénjui; xo ñeje, na b'épi jak'o so'o ra ngara k'o nte k'o ra xits'iji pjé ra kajai kja nuyo nte k'o jod'ĩ ra ngara a xóñi kja nuyo jmurte, kja jmurte tsjiji nzi naja nuyo jmurjñĩni.

Ma i menzumigue kja yo ts'ijñĩni a b'atrjĩ xo ñeje kja yo jmurjñĩni k'o kanra a Tr'ajñĩni B'onro, so'o ri jyod'ĩ ra juajniji i chju'u ngek'o ri kanra a xóñi ngek'o ri s'iya nuyo nte.

Xits'itsje kjo ngeje mamĩ ja'a

Ngextrjo me ni jyod'ĩ ri tsja menzumĩ kja i jñĩni ñeje i b'atrjĩ ñeje jmurjñĩni k'o kanra a Tr'ajñĩni B'onro ngek'o ra jyod'iji ra juajniji ra ngara a xóñi ngek'o ra s'iya k'o dyóji kja o jñĩni. Me ni ngeje, ngek'o ra jñuns'ĩ o chju'u, kja na jmurte jak'o jók'iji o jéb'i k'o mamĩ ri kanra a xóñi ri nzhó'ó i xiskuama jak'o mamĩ ngetsk'e, ñeje ra mamĩ i menzumĩ xo ñeje i pépi ko nuk'o jmurte kja nuk'o b'és'i i jñĩni. Nuyo junspiji xits'itsje kjo ngeje mamĩ ja'a ñeje kja'ĩ ra kortpiji ñii kja i jñĩni kjo meme b'ĩb'ĩ a xóñi xo ñeje o mbédyé nujnu, nge k'ĩ ra pjóri ñeje ra nu'u ra nganraji najo'o.





Ma i sirĩ kjo ra juajniťsji...

So'o ra mbank'aji texe k'o nte k'o ra juajniť kjo ra ngara a xóňi kja texe nuyo juensibi xo ñeje jak'o pjé nre mamiji kja juensibi ko nuyo nte k'o juajniť kjo ra ngara a xóňi, kja nuyo: kjiñña'a juensibi "k'o ra juajniťsji, panra kjo ngeje", <<https://candidaturas.ine.mx/>>, jak'o ra mamĩ pjé ma b'épi ko tsjaji, pjé ma b'épi ne ra tsjaji ñeje kjo xits'itsje nzi naja k'o ne ra ngara a xóňi kja nuyo jmurte.

Ma dya s'iyaji k'o ri pés'iji texe k'o pjós'i ko ra juajniťsji...

Dyóri jak'o pjóxiťi k'o ri pés'iji texe k'o meb'onro ma ri juajniťi kjo ra ngara a xóňi kja nuyo jmurte. Ko nuyo, so'o ri dyóri ne Tr'angumĩ jak'o juajniťi kjo ra ngara a xóňi a Jñiñi B'onro ñeje jak'o janraji kjo ra ngara a xóňi kja Tr'ajñiñi b'onro, nge k'i kanra a xóňi ñeje ra mamĩ kjo nro'o ma o juajniťi xo ra nu'u k'o chu'u k'o ra kjogĩ.

Ma xe i ne ri para kja ne b'épi juajniť k'o kanra a xóňi...

Kjiñi ne Tr'angumĩ jak'o juajniťi kjo ra ngara a xóňi a Jñiñi B'onro: <www.iecm.mx>. jak'o ri chótr'i pjé mamĩ ja b'ib'i ñeje pjé nre pés'i, jiaxb'onro k'o juajniť kjo ra ngara a xóňi ñeje, ma ri pib'i jak'o pes'e k'i mamĩ "Marco Normativo", so'o ri jyod'i k'o jéb'i k'o mamĩ jarga jmuriji ñeje jak'o mamĩ jarga juajniťi k'o nte k'o ra ngara a xóňi kja i Jñiñi ñeje a Tr'ajñiñi:





- nu Jéb'i jak'o jókiji xiskuama a Tr'ajñiñi B'onro;
- nu Jéb'i texe yo Tr'angumĩ ñeje ja ga kjaṗiji ma Juajñiji k'o kanra a Xóñi, xo ñeje k'o jéb'i k'o ètr'è texe yo jmurte k'o kanra a xóñi;
- k'e Jéb'i jak'o juns'i jarga kjaṗiji ma ra juajñiji k'o ra ngara a xóñi;
- nu Jéb'i jak'o mamĩ jarga Kanraji a Tr'ajñiñi B'onro;
- k'e pézhe nuyo Tr'angumĩ ñeje ja ga Kjaṗiji ma Juajñiji k'o kanra a xóñi a Jñiñi B'onro;
- nu Jéb'i ja ga kjaṗiji ma juajñiji k'o ngara xóñi a Jñiñi B'onro;
- k'e jéb'i nuyo Jmurjñiñi Jñatrjo ñeje k'o kanra a b'atrji ñeje kja jmurjñiñi k'o kanraji a Tr'ajñiñi B'onro; k'o xits'iji kjo ra jyod'i ra ngara xóñi kja ne Tr'ajñiñi B'onro, k'o Arkate, K'o kanra a Xóñi kja yo Jmurjñiñi ñeje k'o xits'iji jarga kjaṗiji a Tr'ajñiñi B'onro ma ra Juajñiji k'o ra ngara a xóñi jak'o kanraji nuyo kjée 2023-2024, ñeje
- k'o xits'iji jarga juns'iji i chju'u ma ri ne ra Arkate kja nuyo jmurte xo ñeje ma dya kjo juajñitsji ngek'o ri kanra a xóñi a Tr'ajñiñi B'onro; k'o Arkate, k'o jyod'i ra nganra a xóñi kja yo Jmurjñiñi ñeje k'o Xits'iji jarga kjaṗiji a Tr'ajñiñi B'onro ma ra Juajñiji k'o ra ngara a xóñi jak'o kanraji nuyo kjée 2023-2024.



**¡Dya ri jyombene xo ri jmurĩ
kja k'o zónĩ nte ma xits'iji jarga
jmuriji kja nuyo jmurjnini!**

Ngek'o xe ri panra k'o kjogĩ, zópjĩ kja:

A nre jak'o xits'iji pjé ngeje Jñaa na jé'é a Tr'angumĩ Jak'o

Juajniji kjo ra Nraga a Xóñi a Jñiñi B'onro

800-433-3222 • 55 2652 1175 • 55 7532 4552

558509 4346 • 55 9142 8694

Ma nonixi a mberxi ma zĩnĩ 9:00 kja 17:00 nrame

www.iecm.mx

